



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

ក្រសួងសុខាភិបាល

លេខ...០០១.៤.....អនក្រ/ក្រសួង

រាជធានីភ្នំពេញ, ថ្ងៃទី 13 ខែ ០៧ ឆ្នាំ២០០៤.

**ប្រកាស**

ស្តីពី

**ការកែសម្រួលប្រកាសលេខ ១៥៥អបស/ឱអបស**  
**ចុះថ្ងៃទី ២១ ខែ មីនា ឆ្នាំ ២០០០ របស់ក្រសួងសុខាភិបាល**  
**ស្តីពី បែបបទ និងលក្ខខណ្ឌក្នុងការសុំបើក ឬបិទ ឬប្តូរទីតាំង**  
**នៃគ្រឹះស្ថានលក់ឱសថ**

ស\*២

**រដ្ឋមន្ត្រី ក្រសួងសុខាភិបាល**

- បានឃើញ រដ្ឋធម្មនុញ្ញ នៃ ព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ កញ្ញា ២០០៨ ស្តីពីការកែសម្រួលរាជរដ្ឋាភិបាល នៃព្រះរាជាណាចក្រកម្ពុជា
- បានឃើញ ព្រះរាជក្រម នស/រកម/០១៩៦/០២ ចុះថ្ងៃទី ២៤ មករា ១៩៩៦ ប្រកាសអោយប្រើច្បាប់ ស្តីពីការបង្កើតក្រសួងសុខាភិបាល
- បានឃើញ ព្រះរាជក្រម ជស/រកម/០៦៩៦/០២ ចុះថ្ងៃទី ១៧ មិថុនា ១៩៩៦ ប្រកាសឱ្យប្រើច្បាប់ ស្តីពី ការគ្រប់គ្រងឱសថ
- បានឃើញ ព្រះរាជក្រម នស/រកម/១២០៧/០៣៧ ចុះថ្ងៃទី ២៨ ធ្នូ ២០០៧ ប្រកាសឱ្យប្រើច្បាប់ ស្តីពី វិសោធនកម្ម ច្បាប់ ស្តីពី ការ គ្រប់គ្រងឱសថ
- បានឃើញ អនុក្រឹត្យលេខ ៦៧ អនក្រ-បក ចុះថ្ងៃទី ២២ តុលា ១៩៩៧ ស្តីពី ការរៀបចំ និងការប្រព្រឹត្តទៅរបស់ក្រសួងសុខាភិបាល
- បានឃើញ ប្រកាសរបស់ក្រសួងសុខាភិបាល លេខ ១៥៥ អបស/ឱអបស ចុះថ្ងៃទី ២១ មីនា ២០០០ ស្តីពី បែបបទ និងលក្ខខណ្ឌក្នុងការសុំបើក ឬបិទ ឬប្តូរទីតាំង នៃគ្រឹះស្ថានលក់ឱសថ
- និងយោងតាមការចាំបាច់របស់ក្រសួងសុខាភិបាល ។

**សំរេច**

- ប្រការ១ :** ខ្លឹមសារប្រកាសលេខ ១៥៥ អបស/ឱអបស ចុះថ្ងៃទី ២១ ខែមីនា ឆ្នាំ ២០០០ របស់ក្រសួងសុខាភិបាលត្រូវបានកែសម្រួលដូចខាងក្រោម ។
- ប្រការ២ :** គ្រឹះស្ថានលក់ឱសថចែកចេញជា ៣ប្រភេទ :
  - ឱសថស្ថានគ្រប់គ្រងដោយឱសថការី
  - ឱសថស្ថានរង "ក" គ្រប់គ្រងដោយឱសថការីមធ្យម
  - ឱសថស្ថានរង "ខ" គ្រប់គ្រងដោយមន្ត្រីសុខាភិបាលចូលនិវត្តន៍ដែលមានកម្រិតបច្ចេកទេសជា គិលានុប្បដ្ឋាក គិលានុប្បដ្ឋាយិកា និងឆ្មបរដ្ឋ ។

446

**ប្រការ៣ :** ការបើក ការបិទ ការប្តូរទីតាំង និងការផ្លាស់ប្តូរអ្នកទទួលខុសត្រូវ នៃឱសថស្ថាន និងឱសថស្ថានរង អាចប្រព្រឹត្តទៅបាន លុះត្រាតែមានការអនុញ្ញាតពីក្រសួងសុខាភិបាល ។

**ប្រការ៤ :** ឱសថស្ថាន និងឱសថស្ថានរង ដែលបានទទួលការអនុញ្ញាតឱ្យបើកតាមខ្លឹមសារប្រកាសលេខ ១១៥ សនបដិ ចុះថ្ងៃទី ២៥ ខែ កុម្ភៈ ឆ្នាំ ១៩៩១ និងប្រកាសលេខ ៩៣៧ សនបដិ ចុះថ្ងៃទី ០៦ កញ្ញា ១៩៩៦ និងប្រកាសលេខ ១៥៥ អបស/ឱអបស ចុះថ្ងៃទី ២១ មីនា ឆ្នាំ ២០០០ ត្រូវបានរក្សាសិទ្ធិឱ្យធ្វើពាណិជ្ជកម្មដដែល ។  
ក្នុងករណីមានការសុំប្តូរទីតាំង ឬសុំផ្លាស់ប្តូរអ្នកទទួលខុសត្រូវឱសថស្ថាន និងឱសថស្ថានរងខាងលើ ត្រូវអនុវត្តតាមលក្ខខណ្ឌថ្មី នៃប្រកាសនេះ ។

**ប្រការ៥ :** ចំនួនឱសថស្ថាន ត្រូវកំណត់តាមចំនួនប្រជាពលរដ្ឋក្នុងសង្កាត់ រៀបជាមូលដ្ឋានតាមសមាមាត្រ ប្រជាពលរដ្ឋយ៉ាងតិច ២០០០នាក់ សំរាប់ឱសថស្ថានមួយកន្លែង ។  
ក្រសួងសុខាភិបាល និងត្រូវប្រកាសអំពីការបែងចែកចំនួនឱសថស្ថាន តាមសង្កាត់-ឃុំ នីមួយៗក្នុង ១ឆ្នាំ១៥៥ ។

**ប្រការ៦ :** ទីតាំងឱសថស្ថាន និងឱសថស្ថានរង ត្រូវកំណត់តាមលក្ខខណ្ឌដូចខាងក្រោម :

- ឱសថស្ថាន អាចមានទីតាំងនៅគ្រប់ទីកន្លែង ក្នុងព្រះរាជាណាចក្រកម្ពុជា
- ឱសថស្ថានរង "ក" អាចមានទីតាំងនៅក្នុងសង្កាត់-ឃុំ ណា ដែលឱសថស្ថានមានចំនួនមិនទាន់គ្រប់គ្រាន់តាមសមាមាត្រកំណត់ក្នុងប្រការ ៥
- ឱសថស្ថានរង "ខ" អាចមានទីតាំងនៅតាមសង្កាត់-ឃុំណា ដែលឱសថស្ថាន និងឱសថស្ថានរង "ក" មានចំនួនមិនទាន់គ្រប់គ្រាន់តាមសមាមាត្រកំណត់ក្នុងប្រការ ៥ ។

**ប្រការ៧ :** អាចមានសិទ្ធិសុំបើកឱសថស្ថាន និងឱសថស្ថានរងបាន ឱសថការី-ឱសថការីមធ្យមទាំងពីរភេទ ដែលមានលក្ខណៈសម្បត្តិដូចខាងក្រោម :

- មានសញ្ជាតិខ្មែរ
- មានសញ្ជាតិក្រទទួលស្គាល់ពីក្រសួងសុខាភិបាល
- មិនជាប់ក្នុងបញ្ជីថ្កោលទោសពីបទឧក្រិដ្ឋណាមួយ
- មានសុខភាពគ្រប់គ្រាន់អាចបំរើការងារបាន ។

**ប្រការ៨ :** សំណុំលិខិតសុំបើកឱសថស្ថាន និងឱសថស្ថានរងមាន :

- ក-ពាក្យសុំបើកឱសថស្ថាន និងឱសថស្ថានរង មានបិទតែមប្រើ ១.០០០ រៀល "មានគំរូ"
- ខ-សញ្ជាតិគ្រឿងឱសថការី ឬឱសថការីមធ្យមទទួលស្គាល់ពីក្រសួងសុខាភិបាល
- គ-ជីវប្រវត្តិសង្ខេបរបស់សាមីជន "មានគំរូ"
- ឃ-វិញ្ញាបនបត្រសុខភាពចេញដោយក្រសួងសុខាភិបាល ឬមន្ទីរសុខាភិបាលខេត្ត-ក្រុង
- ង-លិខិតថ្កោលទោស ដែលមានរយៈពេលមិនលើសពី បីខែ
- ច-គំនូសបញ្ជីធានាទីតាំង ដោយមានចំណារឯកភាពពីមូលដ្ឋានឃុំ/សង្កាត់
- ឆ-រូបថតសាមីជន ៤ x ៦ ស.ម ចំនួន ៥ សន្លឹក

សាមីជន ត្រូវបំពេញសំណុំលិខិតខាងលើ ចំនួន ០២ ច្បាប់ ហើយបញ្ជូនមកមន្ទីរសុខាភិបាលខេត្ត-ក្រុង ។

**ប្រការ៩ :** ក្នុងករណីចំនួនអ្នកសុំបើកឱសថស្ថាន-ឱសថស្ថានរងច្រើនជាងចំនួនទីតាំងកំណត់ ក្រសួងសុខាភិបាល នឹងផ្តល់អាទិភាព ចំពោះសាមីជនណាដែលបានដាក់ពាក្យសុំបើកមុនគេ និងមានសំណុំលិខិតគ្រប់គ្រាន់ត្រឹមត្រូវតាមការកំណត់ក្នុងប្រការ ៨ ។

**ប្រការ១០ :** ក្រសួងសុខាភិបាល នឹងផ្តល់ចម្លើយអំពីការសុំបើក ការប្តូរទីតាំង និងការផ្លាស់ប្តូរអ្នកទទួលខុសត្រូវនៃឱសថស្ថាន-ឱសថស្ថានរង ដល់សាមីជនយ៉ាងយឺតបំផុតក្នុងរយៈពេល ៣០ ថ្ងៃ គិតចាប់តាំងពីថ្ងៃបានទទួលសំណុំលិខិតគ្រប់គ្រាន់ត្រឹមត្រូវ ។

**ប្រការ១១ :** ឱសថការី ឬឱសថការីមធ្យម មានសិទ្ធិដាក់ពាក្យសុំបើកឱសថស្ថាន ឬឱសថស្ថានរង បានតែមួយកន្លែង និងមិនអាចប្រកបវិជ្ជាជីវៈសុខាភិបាលផ្សេងទៀតឡើយ ។

**ប្រការ១២ :** ក្រោយពីបានទទួលសេចក្តីសំរេច ស្តីពី ការបើកឱសថស្ថាន ឬឱសថស្ថានរង ពីក្រសួងសុខាភិបាល សាមីជនត្រូវបើកទ្វារបំរើសាធារណៈជនយ៉ាងយឺតបំផុត ៣ខែ ។ ផុតកំណត់ខាងលើ បើឱសថស្ថាន-ឱសថស្ថានរងគ្មានដំណើរការទេនោះ សេចក្តីសំរេចត្រូវចាត់ទុកជាមោឃៈដោយស្វ័យប្រវត្តិ តាមសេចក្តីសំរេចរបស់មន្ទីរសុខាភិបាលខេត្ត-ក្រុង ។ ក្នុងករណីមានមូលហេតុសមស្រប រយៈកាលកំណត់ខាងលើអាចពន្យារបាន៣ខែទៀត ហើយបានតែមួយដងគត់ តាមសំណើរបស់សាមីជន ។

**ប្រការ១៣ :** ក្រសួងសុខាភិបាល មានសិទ្ធិដកហូតវិញនូវសេចក្តីសំរេចស្តីពីការបើក ប្តូរទីតាំង ឬផ្លាស់ប្តូរអ្នកទទួលខុសត្រូវនៃឱសថស្ថាន-ឱសថស្ថានរង ក្នុងករណីពិនិត្យឃើញថា :

- ក-អាស័យដ្ឋានទីតាំងផ្ទុយនឹងសេចក្តីសំរេច ស្តីពី ការបើក ឬប្តូរទីតាំង
- ខ-សំណុំលិខិតមានលក្ខណៈក្លែងបន្លំ
- គ-ឬសាមីជនរៀបចំឱសថស្ថាន-ឱសថស្ថានរង មិនស្របតាមលក្ខខណ្ឌកំណត់
- ឃ-ឬសាមីជនជាប់ទោសពីបទល្មើសព្រហ្មទណ្ឌ
- ង-ឬឱសថស្ថាន-ឱសថស្ថានរង គ្មានដំណើរការក្នុងរយៈពេល ៣ខែ ឬ ៦ខែ តាមការកំណត់ក្នុងប្រការ ១២ ។

**ប្រការ១៤ :** ការផ្លាស់ប្តូរទីតាំងឱសថស្ថាន-ឱសថស្ថានរង ពីកន្លែងមួយទៅកន្លែងមួយទៀត អាចអនុញ្ញាតបានលុះត្រាតែការផ្លាស់ប្តូរនោះជិតក្នុងខ័ណ្ឌ-ស្រុកតែមួយ ពុំមានការផ្លាស់ប្តូរអ្នកទទួលខុសត្រូវទេ និងបានបើកទ្វារបំរើសាធារណជនអស់រយៈពេលលើសពី ៦ខែ មកហើយ ។

**ប្រការ១៥ :** សំណុំលិខិតសុំប្តូរទីតាំងមាន :

- ក-ពាក្យសុំប្តូរទីតាំង មានបិទតែមប្រើ ១.០០០ រៀល មានតម្លៃ
- ខ-សេចក្តីសំរេច ស្តីពី ការបើកឱសថស្ថាន-ឱសថស្ថានរង
- គ-តំនូលបំព្រួញទីតាំងថ្មី ដែលមានចំណារឯកភាពពីមូលដ្ឋានឃុំ/សង្កាត់
- ឃ-រូបថតសាមីជន ៤ x ៦ ស.ម ចំនួន ៣ សន្លឹក

448  
*[Handwritten signature]*

ឃ-រូបថតសាមីជន ៤ x ៦ ស.ម ចំនួន ៣ សន្លឹក

សាមីជន ត្រូវបំពេញសំណុំលិខិតខាងលើ ចំនួន ០២ ច្បាប់ ហើយបញ្ជូនមកក្រសួងសុខាភិបាល នាយកដ្ឋានឱសថ ចំណីអាហារ បរិក្ខារពេទ្យ និងគ្រឿងសំអាង តាមរយៈមន្ទីរសុខាភិបាលខេត្ត-ក្រុង ។

**ប្រការ១៦ :** ការផ្លាស់ប្តូរអ្នកទទួលខុសត្រូវនៃឱសថស្ថាន ឱសថស្ថានរងពីជនម្នាក់ទៅជនម្នាក់ទៀត អាចអនុញ្ញាតបាន លុះត្រាតែអ្នកទទួលខុសត្រូវថ្មី មានលក្ខណៈសម្បត្តិសមស្របតាមលក្ខខណ្ឌកំណត់ក្នុងប្រការ ២ ពុំមានការផ្លាស់ ប្តូរទីតាំង បានបើកទ្វារបរិសោធនាគារណាមួយអស់រយៈពេលលើសពី ៦ខែ មកហើយ និងមានការឯកភាពជាលាយលក្ខណ៍ អក្សររវាងអ្នកផ្លាស់ចេញ និងអ្នកផ្លាស់ចូល ។

**ប្រការ១៧ :** សំណុំលិខិតសុំផ្លាស់ប្តូរអ្នកទទួលខុសត្រូវមាន :

- ក-ពាក្យសុំមានបិទតែមួយ ១.០០០ រៀល
- ខ-កិច្ចព្រមព្រៀងរវាងអ្នកផ្លាស់ចេញ និងអ្នកផ្លាស់ចូល
- គ-សេចក្តីសំរេចស្តីពីការបើកឱសថស្ថាន ឱសថស្ថានរង
- ឃ-សញ្ញាប័ត្រឱសថការី ឬឱសថការីមធ្យមទទួលស្គាល់ពីក្រសួងសុខាភិបាលរបស់អ្នកផ្លាស់ចូល
- ង-ជីវប្រវត្តិសង្ខេបរបស់អ្នកផ្លាស់ចូល
- ច-វិញ្ញាបនប័ត្រសុខភាពរបស់អ្នកផ្លាស់ចូលចេញដោយក្រសួងសុខាភិបាលឬមន្ទីរសុខាភិបាលខេត្ត-ក្រុង
- ឆ-លិខិតថ្កោលទោស ដែលមានរយៈពេលមិនលើសពី បីខែ របស់អ្នកផ្លាស់ចូល
- ជ-រូបថតសាមីជនអ្នកផ្លាស់ចូល ៤ x ៦ ស.ម ចំនួន ៥ សន្លឹក ។

សាមីជន ត្រូវបំពេញសំណុំលិខិតខាងលើ ចំនួន ០២ ច្បាប់ ហើយបញ្ជូនមកក្រសួងសុខាភិបាល នាយកដ្ឋានឱសថ ចំណីអាហារ បរិក្ខារពេទ្យ និងគ្រឿងសំអាង តាមរយៈមន្ទីរសុខាភិបាលខេត្ត-ក្រុង ។

**ប្រការ១៨ :** ឱសថស្ថានរងប្រភេទ "ក" ដែលគ្រប់គ្រងដោយឱសថការីមធ្យមអាចដាក់ពាក្យសុំប្តូរប្រភេទជាឱសថស្ថានវិញ បានប្រសិនបើ ឱសថការីមធ្យមនោះបានក្លាយខ្លួនជាឱសថការីឧត្តម ដោយពុំមានការផ្លាស់ប្តូរទីតាំង ឬអ្នកទទួល ខុសត្រូវទេ និងបានបើកទ្វារបរិសោធនាគារណាមួយអស់រយៈពេលលើសពី ៦ខែ មកហើយ ។

**ប្រការ១៩ :** សំណុំលិខិតសុំប្តូរប្រភេទឱសថស្ថានមាន :

- ក-ពាក្យសុំប្តូរឱសថស្ថានមានបិទតែមួយ ១.០០០ រៀល
- ខ-សេចក្តីសំរេចស្តីពីការបើកឱសថស្ថានរង "ច្បាប់ដើម"
- គ-សញ្ញាប័ត្រឱសថការី ទទួលស្គាល់ពីក្រសួងសុខាភិបាល

សាមីជន ត្រូវបំពេញសំណុំលិខិតខាងលើ ចំនួន ០២ ច្បាប់ ហើយបញ្ជូនមកក្រសួងសុខាភិបាល នាយកដ្ឋានឱសថ ចំណីអាហារ បរិក្ខារពេទ្យ និងគ្រឿងសំអាង តាមរយៈមន្ទីរសុខាភិបាលខេត្ត-ក្រុង ។

**ប្រការ២០ :** ការរៀបចំឱសថស្ថាន-ឱសថស្ថានរង :

ឱសថស្ថាន ឱសថស្ថានរង ត្រូវចែកចេញពីការស្នាក់នៅ មានអនាម័យស្អាតធាតុទាំងខាងក្នុង ទាំងខាងក្រៅ និង មានការរៀបចំសមស្របតាមការកំណត់ដូចខាងក្រោម :

- ក-មានផ្ទៃក្រឡាអាជីវកម្មយ៉ាងតិច ២០ម<sup>២</sup> សំរាប់ឱសថស្ថាន និង ១៦ម<sup>២</sup> សំរាប់ឱសថស្ថានរង
- ខ-មានស្លាកសញ្ញាឱសថស្ថាន-ឱសថស្ថានរង ដែលមានផ្ទៃពណ៌ស អក្សរពណ៌ទឹកប៊ែរ ទំហំយ៉ាងតិច ០.៦ x ៣.៨ ម៉ែត្រ
- គ-ហាមផ្សព្វផ្សាយពាណិជ្ជកម្មតាមគ្រប់រូបភាព លើស្លាកសញ្ញាឱសថស្ថាន-ឱសថស្ថានរង
- ឃ-មានទូរកញ្ចក់ស្អាតជាតពណ៌សគ្រប់គ្រាន់សំរាប់តាំងឱសថ បរិក្ខារពេទ្យ ...
- ង-មានទូរព្យាបាលសំរាប់បេឡាការី និងអ្នកប្រគល់ឱសថ
- ច-មានទូរថ្នាំពិសេសសំរាប់ស្តុកគ្រឿងញៀន និងថ្នាំប្រព័ន្ធសរសៃប្រសាទ
- ឆ-មានទូរទឹកកកសំរាប់ស្តុកឱសថ ដែលទាមទារការទុកដាក់ក្នុងសីតុណ្ហភាពកំណត់
- ជ-មានជញ្ជីងសំរាប់ថ្លឹងទម្ងន់
- ឈ-ឃ្នាំងស្តុកឱសថប្រសិនបើមាន ត្រូវមានលក្ខណៈសមស្របតាមបច្ចេកទេសឱសថសាស្ត្រ
- ញ-បន្ទប់ផ្សំឱសថប្រសិនបើមាន ត្រូវរៀបចំឱ្យបានសមស្របតាមបច្ចេកទេសឱសថសាស្ត្រ
- ដ-មានតុសំរាប់ឱសថការីធ្វើការ ។

**ប្រការ២១ :** ឱសថស្ថាន ឱសថស្ថានរង អាចតាំងលក់នូវប្រភេទទំនិញដូចខាងក្រោម :

- ក-ឱសថសំរាប់វិស័យសុខាភិបាល
- ខ-ផលិតផលអនាម័យខ្លួនប្រាណមនុស្ស គ្រឿងសំអាង ផលិតផលឌីយេតិក ដែលមានគុណភាពបង្ការ ឬព្យាបាលជម្ងឺ
- គ-សម្ភារៈបរិក្ខារពេទ្យ និងទន្តពេទ្យ
- ឃ-សម្ភារៈ ប្រតិករ សំរាប់មន្ទីរពិសោធន៍ វេជ្ជសាស្ត្រ-ឱសថសាស្ត្រ ។

**ប្រការ២២ :** ឱសថស្ថាន មានសិទ្ធិដូចតទៅ :

- ក-លក់ដុំ និងលក់រាយ នូវផលិតផលដូចមានចែងក្នុងប្រការ ២១ ជូនដល់អង្គការពិសេសសុខាភិបាលរដ្ឋ ឯកជន ឱសថស្ថានរង និងអតិថិជនសំរាប់ការប្រើប្រាស់ផ្ទាល់ខ្លួន
- ខ-ផ្សំឱសថមួយចំនួនតាមវេជ្ជបញ្ជា ឬតាមក្បួនឱសថសាស្ត្រ
- គ-បញ្ជាទិញផលិតផលឱសថ តែពីគ្រឹះស្ថានផលិតឱសថ ឬគ្រឹះស្ថានអាហារិណ នីហ័រណឱសថ ។

**ប្រការ២៣ :** ឱសថស្ថានរងមានសិទ្ធិដូចតទៅ :

- ក-លក់រាយ នូវផលិតផលដូចមានចែងក្នុងប្រការ ២១ តាមបញ្ជីកំណត់របស់ក្រសួងសុខាភិបាល ជូនដល់អតិថិជនសំរាប់ការប្រើប្រាស់ក្នុងការព្យាបាលជម្ងឺផ្ទាល់ខ្លួន ។
- ខ-បញ្ជាទិញផលិតផលឱសថតែពីឱសថស្ថាន ។

**ប្រការ២៤ :** បែបបទពាណិជ្ជកម្ម

- ក-ក្នុងឱសថស្ថាន ឱសថស្ថានរង ត្រូវមានវត្តមានរបស់អ្នកទទួលខុសត្រូវ ( ឱសថការី ឱសថការីមធ្យម ឬមន្ត្រីសុខាភិបាលចូលនិវត្តន៍) ដើម្បីគ្រប់គ្រងសកម្មភាពក្នុងគ្រឹះស្ថានលក់ឱសថរបស់ខ្លួន ។
- ខ-អ្នកលក់ត្រូវពាក់អាវពេទ្យពណ៌ស (Blouse) និងមានពាក់ស្លាកឈ្មោះ ។

ក-អ្នកលក់ត្រូវចេះអាន សរសេរ ចេះបកស្រាយវេជ្ជបញ្ជា និងបរិយាយប័ណ្ណឱសថ ។

ឃ-ត្រូវចុះឈ្មោះឱសថ ( ថ្នាំញៀន និងថ្នាំប្រព័ន្ធសរសៃប្រសាទ ) ដែលបានផ្តល់ជូនអតិថិជនក្នុង សៀវភៅស្រង់វេជ្ជបញ្ជា ។

ង-នៅពេលផ្តល់ឱសថតាមវេជ្ជបញ្ជា ត្រូវពិនិត្យឱ្យបានច្បាស់អំពីឈ្មោះ និងហត្ថលេខារបស់គ្រូពេទ្យ ព្យាបាល ឈ្មោះឱសថ ចំនួន កំរិតនិងរបៀបប្រើ ។ ប្រសិនបើពិនិត្យឃើញវេជ្ជបញ្ជាមានលក្ខណៈ មិនត្រឹមត្រូវ ឬប្រើលើសកំរិត ឬប្រើខុសក្នុងវេជ្ជសាស្ត្រ ត្រូវឱ្យអតិថិជនទៅសុំការបញ្ជាក់សារជាថ្មី ពីគ្រូពេទ្យព្យាបាល និងមិនត្រូវលក់ទាំងប្រថុយប្រថានឡើយ ។

ច-នៅលើវេជ្ជបញ្ជាដែលបានផ្តល់ឱសថរួចហើយ ត្រូវបោះត្រាឱសថស្ថាន ឬឱសថស្ថានរង និងមានចុះ កាលបរិច្ឆេទលក់ឱសថ ពិសេសថ្នាំញៀន និងថ្នាំប្រព័ន្ធសរសៃប្រសាទ ។

**ប្រការ២៥ :** ត្រូវហាមឃាត់ :

- ក-ការតាំងលក់ឱសថដែលមានប្រភពមិនស្របច្បាប់
- ខ-ការតាំងលក់ឱសថដែលគ្មានលក់ប័ត្រ (Vignette)
- គ-ការតាំងលក់ឱសថដែលក្រសួងសុខាភិបាលបានហាមឃាត់
- ឃ-ការតាំងលក់ឱសថផ្គត់ផ្គង់ពេលប្រើប្រាស់
- ង-ការតាំងលក់ផលិតផលដែលមិនបានកំណត់ក្នុងប្រការ ២១
- ច-ការប្រកបអាជីវកម្មផ្សេងទៀត ក្នុងគ្រឹះស្ថានលក់ឱសថ ។

**ប្រការ២៦ :** ក្នុងករណីអវត្តមានរបស់អ្នកទទួលខុសត្រូវ ( ឱសថការី ឬឱសថការីមធ្យម ឬមន្ត្រីសុខាភិបាលចូលនិវត្តន៍ ) ដែល មានរយៈពេលតិចជាង ១ឆ្នាំ ឱសថស្ថាន-ឱសថស្ថានរងនោះ ត្រូវមានអ្នកទទួលខុសត្រូវជំនួសដែលមានលក្ខណៈ សម្បត្តិជា :

- ឱសថការីឧត្តម ឬនិស្សិតឱសថសាស្ត្រឆ្នាំទី៥ ចំពោះឱសថស្ថាន
  - ឱសថការីមធ្យម ចំពោះឱសថស្ថានរង "ក"
  - មន្ត្រីសុខាភិបាលចូលនិវត្តន៍ ដែលមានកំរិតបច្ចេកទេសសមស្រប ចំពោះឱសថស្ថានរង "ខ"
- ការជំនួសខាងលើ អាចចូលជាធរមានបាន លុះត្រាតែមានការអនុញ្ញាតពីក្រសួងសុខាភិបាល ។

**ប្រការ២៧ :** រយៈពេលនៃការជំនួសមិនអាចលើសពី ១ឆ្នាំបានទេ លើកលែងតែក្នុងករណីមានមូលហេតុសមស្រប ឬមរណភាព របស់អ្នកទទួលខុសត្រូវទើបរយៈពេលនៃការជំនួសអាចពន្យាបានមួយឆ្នាំទៀត ។ ចំពោះឱសថស្ថានរង "ខ" បើ អ្នកទទួលខុសត្រូវទទួលមរណភាព ការធ្វើអាជីវកម្មត្រូវអស់សុពលភាព ។

**ប្រការ២៨ :** ខ្លឹមសារប្រកាសលេខ ១៥៥ អបស/ឱអបស ចុះថ្ងៃទី ២១ ខែមីនា ឆ្នាំ២០០០ របស់ក្រសួងសុខាភិបាល ព្រមទាំង បទបញ្ញត្តិទាំងឡាយណាដែលផ្ទុយនឹងប្រកាសនេះ ត្រូវចាត់ទុកជានិរាករណ៍ ។

ប្រការ២៩ : អគ្គនាយកដ្ឋានបច្ចេកទេសសុខាភិបាល អគ្គាធិការដ្ឋានក្រសួងសុខាភិបាល នាយកដ្ឋានឱសថ ចំណីអាហារ បរិក្ខារពេទ្យ និងគ្រឿងសំអាង និងមន្ទីរសុខាភិបាលរាជធានីភ្នំពេញ និងខេត្ត-ក្រុង មានភារកិច្ចអនុវត្តតាម ប្រកាសនេះ ឱ្យមានប្រសិទ្ធភាពតាមភារកិច្ចរៀងៗខ្លួន ។

ប្រការ៣០ : ប្រកាសនេះមានប្រសិទ្ធភាព ចាប់ពីថ្ងៃចុះហត្ថលេខានេះតទៅ ។ *HK-Doo IK*

ចំណងជូន :

- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ក្រសួងយុត្តិធម៌
- ក្រសួងទំនាក់ទំនងសភា និងអធិការកិច្ច
- សាលាក្រុងភ្នំពេញ និងខេត្ត-ក្រុង
- ដើម្បីជ្រាបជាព័ត៌មានទិសហេតុការណ៍
- ក្រសួងព័ត៌មាន ដើម្បីជួយផ្សព្វផ្សាយ
- អគ្គាធិការដ្ឋានក្រសួងសុខាភិបាល
- អគ្គនាយកដ្ឋានបច្ចេកទេសសុខាភិបាល
- លេខាធិការដ្ឋានក្រុមការងារអធិការនិងកម្មការខេត្ត-ក្រុង
- លុបបំបាត់ឱសថក្លែងក្លាយ និងសេវាសុខាភិបាលខុសច្បាប់
- នាយកដ្ឋានឱសថ ចំណីអាហារ បរិក្ខារពេទ្យ និងគ្រឿងសំអាង
- មន្ទីរសុខាភិបាលរាជធានីភ្នំពេញ និងខេត្ត-ក្រុង
- គ្រឹះស្ថានលក់ឱសថដែលពាក់ព័ន្ធ
- ដើម្បីអនុវត្ត
- ឧកសា
- កាលប្បវត្តិ *HK*



*Handwritten signature*  
**ប៊ឹម ប៊ុនហេង**